



Влада на Република Северна Македонија

- АГЕНЦИЈА ЗА ОСТВАРУВАЊЕ НА ПРАВАТА НА ЗАЕДНИЦИТЕ -

Архивски број: 03-179/1
Датум: 28.12.2022 год.

Врз основа на Заклучокот од 55-та седница на Владата на Република Северна Македонија, точка 45, одржана на 28.06.2022 година, а во врска со Годишниот план за проценка на ризици од корупција, согласно Извештајот за усогласеност на ГРЕКО (петти круг на евалуација), а во однос на Препорака II, каде што беа задолжени сите органи на државната управа да донесат Годишен план за проценка на ризици од корупција за 2023 година соодветен на нивната надлежност и согласно член 55 став 2 од Законот за организација и работа на органите на државна управа („Сл.весник на Република Македонија“ бр.58/00, 44/02, 82/08, 167/10, 51/11 и „Сл.весник на Република Северна Македонија“ бр.96/19 и 110/19), а во врска со член 17 од Законот за правата на заедниците кои се помалку од 20% од населението во Република Северна Македонија („Службен весник на РСМ“ бр.18/20), Директорот на Агенцијата на правата на заедниците го донесе следниот:

ГОДИШЕН ПЛАН ЗА ПРОЦЕНКА НА РИЗИЦИ ОД КОРУПЦИЈА ВО АГЕНЦИЈАТА ЗА ОСТВАРУВАЊЕ НА ПРАВАТА НА ЗАЕДНИЦИТЕ ЗА 2023 ГОДИНА

Спречувањето на корупцијата на сите нивоа е клуч за успешна антикорупциска политика. Борбата против корупцијата подразбира ангажман на целото општество и иницијативност на сите нивоа. Секој поединец има законска и морална обврска да се бори против корупцијата. Ова значи не само препознавање на корупцијата и воздржување од коруптивни дејствија, туку и пријавување случаи на корупција.

Корупцијата ги загрозува правата на граѓаните, ја оневозможува правдата го осиромашува општеството, ја поткопува правната држава со што претставува глобален предизвик со кој се соочуваат сите држави, без оглед на нивниот степен на развиеност или државно уредување, поради што борбата против корупцијата е обврска на секоја држава и граѓанин, како и подигнување на свеста за корупцијата и за нејзините поткупувачки влијанија.

Како одговор на овој предизвик Агенцијата за остварување на правата на заедниците во своето делување ќе се залага за навремено препознавање на ризиците од корупција, предлагања на соодветни мерки за одстранување на ризиците и санкционирање на сторителите. Агенцијата на соодветен и ефикасен начин ќе ги оспособува и јакне нормативните, институционалните и личните капацитети за ефикасна и практична борба против корупцијата и истовремено ќе настојува кон воспоставување и примена на



Влада на Република Северна Македонија

- АГЕНЦИЈА ЗА ОСТВАРУВАЊЕ НА ПРАВАТА НА ЗАЕДНИЦИТЕ -

ефикасни и функционални механизми со цел намалување на ризиците од корупција. При реализација на оваа цел Агенцијата ќе промовира висок степен на интегритет и нулта толеранција на корупција.

Годишниот план за проценка на ризици од корупција на Агенцијата содржи систем на мерки кои ќе овозможат справување со корупцијата и идентификување на причините, условите и факторите што ја овозможуваат. Посебен акцент во справувањето со корупцијата е ставен на унапредување на личниот и професионалниот интегритет на вработените, кои при извршување на работните задачи и овластувања е неопходно да применат соодветни знаења и вештини, етички капацитет, решителност и чесност и работа во корист на јавниот интерес и зголемување на довербата на јавноста. Обврска на сите вработени при извршување на работните задачи да постапуваат согласно правилата, прописите и професионалните стандарди што се применуваат во Агенцијата, односно почитување на етичкиот кодекс на однесување, манифестирање на висок степен на интегритет во работењето, препознавање на облиците на корупција и поседување на способност за нејзино спречување.

Формите на корупција во Агенцијата се препознаваат на следните начини:

- Постапување или непостапување на вработените во Агенцијата при вршење на работните задачи и овластувања, за што за возврат прибавуваат за себе или за друг некаква корист, погодност, интерес за себе или за друг или нанесување штета на друг,
- Непочитување на воведените стандарди, постапки и процедури,
- Злоупотреба на службената положба и овластување заради директно или индиректно ветено, понудено, дадена, побарана, прифатена или очекувана материјална или нематеријална корист, погодност, предност или друг интерес за себе или за друг.

Приоритетни цели на Годишниот план за проценка на ризици од корупција на Агенцијата за 2023 година се:

- Јакнење на интегритетот на вработените во Агенцијата,
- Воведување пропишани процедури за работните процеси во Агенцијата,
- Почитување на Кодексот на Административни службеници,
- Професионализација, департанизација и деполитизација на вработените,
- Континуирани обуки на вработените во Агенцијата во однос на спречување на корупцијата,
- Меѓуинституционална соработка во борбата против корупцијата,



Влада на Република Северна Македонија

- АГЕНЦИЈА ЗА ОСТВАРУВАЊЕ НА ПРАВАТА НА ЗАЕДНИЦИТЕ -

- Јакнење на довербата на граѓаните и мотивирање за пријавување на корупција,
- Зајакната контрола и надзор на јавни набавки,
- Зајакната меѓународна соработка во борба против корупцијата,
- Јакнење на принципите на отчетност и транспарентност во работењето на Агенцијата.

ПРОГРАМСКИ АКТИВНОСТИ

- Организирање на обуки за вработените во Агенцијата за процена на ризици од корупција,
- Запознавање со Кодексот за Административни службеници и негово доследно спроведување,
- Востоставување соработка со институции на централно и локално ниво за процена и борба против корупцијата,
- Соработка со Меѓународни организации за процена на ризици од корупција,
- Зајакната контрола и надзор на јавните набавки,
- Изготвување на Интерни процедури за спроведување на постапките за јавни набавки и реализација на договорите,
- Изготвување на процедури за процена и борба против корупција во постапките за вработување и унапредување на административни службеници,
- Изготвување на интерни процедури за процена на ризици од корупција при доделување на финансиски средства за граѓанските организации од Фондот на Агенцијата наменет за финансиска поддршка на проектни активности,
- Подобрување на транспарентноста и отчетноста на Агенцијата.

СПРОВЕДУВАЊЕ НА ПРОГРАМАТА

За ефективна и ефикасна проценка на ризиците од корупција во Агенцијата потребно е да се воспостават ефикасни и ефективни механизми за управување со процесот на следење и мониторинг на состојбата со корупцијата, како и за состојбите во однос на судир на интереси, интегритет и примање подароци, како аспекти кои се во директна врска со корупцијата.

За таа цел Агенцијата ќе изработи интерни процедури за подобро спроведување со корупцијата и во целост ќе ги спроведе планираните активности од оваа програма. Исто така номинирано е и лице за прием на пријави заради



Влада на Република Северна Македонија

- АГЕНЦИЈА ЗА ОСТВАРУВАЊЕ НА ПРАВАТА НА ЗАЕДНИЦИТЕ -

заштитено пријавување кое директно ќе придонесе за подобрување на состојбата во оваа област.

Преку овие механизми во Агенцијата се обезбедува ефикасен и ефективен процес на следење и мониторинг, се овозможува навремена детекција на недостатоци доколку ги има, а дополнително се минимизира потенцијалот за појава на судир на интереси и за примање подароци и се обезбедува начин на работење во кое се отсликува интегритет и професионализам.



Изработил: Лидија Јакимовска - Помлад соработник за изработка на програми, планови и решенија од службенички и работен однос Лидија Јакимовска

Одобрил: Ненад Живковиќ - Помлад соработник за стручно усвршување, унапредување и мобилност Ненад Живковиќ.